

|| నారాయణవర్మ ||

రాజోవాచ

యయా గుప్తః సహస్రాక్షః సవాహాన్ రిపుసైనికాన్ |

క్రీడన్నివ వినిర్జిత్య త్రిలోక్యా బుభుజే శ్రియమ్ || ౧ ||

భగవంస్తన్మమాఖ్యాహి వర్మ నారాయణాత్మకమ్ |

యథాఽతతాయినః శత్రూన్ యేన గుప్తోఽజయన్ముధే || ౨ ||

శ్రీశుక ఉవాచ

వృతః పురోహితస్త్యాష్ట్రో మహేంద్రాయానుప్పచ్ఛతే |

నారాయణాఖ్యం వర్మాహ తదిహైకమనాః శృణు || ౩ ||

విశ్వరూప ఉవాచ

ధౌతాంఘ్రిపాణిరాచమ్య సపవిత్ర ఉదఙ్ముఖః |

కృతస్వాంగకరన్యాసో మంత్రాభ్యాం వాగ్యతః శుచిః || ౪ ||

నారాయణమయం వర్మ సన్నహ్యేద్భయ ఆగతే |
దైవభూతాత్మకర్మభ్యో నారాయణమయః పుమాన్ || ౫ ||

పాదయోర్జానునోరూర్వోరుదరే హృద్యథోరసి |
ముఖే శిరస్యానుపూర్వ్యాదోంకారాదీని విన్యసేత్ || ౬ ||

నమో నారాయణాయేతి విపర్యయమథాపి వా |
కరన్యాసం తతః కుర్యాద్ద్వాదశాక్షరవిద్యయా || ౭ ||

ప్రణవాదియకారాంతమంగుల్యంగుష్ఠపర్వసు |
న్యసేద్ధృదయ ఓంకారం వికారమను మూర్ధని || ౮ ||

షకారం తు భ్రువోర్మధ్యే ణకారం శిఖయా దిశేత్ |
వేకారం నేత్రయోర్యంజ్యాన్నకారం సర్వసంధిషు || ౯ ||

మకారమస్తముద్దిశ్య మంత్రమూర్తిర్భవేద్బుధః |

సవిసర్గం ఘడంతం తు సర్వదిక్షు వినిర్దిశేత్ || ౧౦ ||

"ఓం విష్ణవే నమః"

ఇత్యాత్మానం పరం ధ్యాయేద్ధ్యేయం షట్శక్తిభిర్యతమ్ |
విద్యాతేజస్తపోమూర్తిరిమం మంత్రముదాహరేత్ || ౧౧ ||

హరిర్విదధ్యాన్మమ సర్వరక్షాం న్యస్తాంఘ్రిపద్మః పతగేంద్రపృష్ఠే |
దరారిచర్మాసిగదేషుచాపపాశాన్ దధానోఽష్టగుణోఽష్టబాహుః || ౧౨ ||

జలేషు మాం రక్షతు మత్స్యమూర్తిర్యాదోగణేభ్యో వరుణస్య పాశాత్ |
స్థలే చ మాయావటువామనోఽవ్యాత్ త్రివిక్రమః ఖేఽవతు విశ్వరూపః ||
౧౩ ||

దుర్గేష్వటవ్యాజిమఖాదిషు ప్రభుః పాయాన్నుసింహోఽసురయూథపారిః |
విముంచతో యస్య మహాట్టహాసం దిశో వినేదుర్వ్యపతంశ్చ గర్భాః || ౧౪
||

రక్షత్వసౌ మాఽధ్వని యజ్ఞ్ముకల్పః స్వదంష్ట్రయోన్నితధరో వరాహః |
రామోఽద్రికూటేష్యథ విప్రవాసే సలక్ష్మణోఽవ్యాద్భరతాగ్రజో మామ్ ||
౧౦౫ ||

మాముగ్రధన్వా నిఖిలప్రమాదాన్నారాయణః పాతు నరశ్చ హాసాత్ |
దత్తస్త్వయోగాదథ యోగనాథః పాయాద్గుణేశః కపిలః కర్మబంధాత్ || ౧౦౬
||

సనత్కుమారోఽవతు కామదేవాద్ధయశీర్షో మాం పథి దేవహేలనాత్ |
దేవర్షివర్యః పురుషాంతరార్చనాత్ కూర్మో హరిర్మాం నిరయాదశేషాత్ ||
౧౦౭ ||

ధన్వంతరిర్భగవాన్ పాత్రపథ్యాద్ద్వంద్వాద్భయాదృషభో నిర్జితాత్మా |
యజ్ఞశ్చ లోకాదుత తత్కృతాన్నో బలో గణాత్ క్రోధవశాదహీంద్రః || ౧౦౮
||

ద్వైపాయనో భగవానప్రబోధాద్భుద్ధస్తు పాఖండగణాత్ ప్రమాదాత్ |
కశ్మీ కలేః కాలమలాత్ ప్రపాతు ధర్మావనాయోరుకృతావతారః || ౧౦౯ ||

మాం కేశవో గదయా ప్రాతరవ్యాధ్లోవింద ఆసంగవ ఆత్తవేణుః |

నారాయణః పాతు సదాఽఽత్తశక్తిర్మధ్యందినే విష్ణురరీంద్రపాణిః || ౨౦ ||

దేవోఽపరాహ్ణే మధుహోగ్రధన్వా సాయం త్రిధామాఽవతు మాధవో మామ్

|

దోష హృషీకేశ ఉతార్ధరాత్రే నిశీథ ఏకోఽవతు పద్మనాభః || ౨౧ ||

శ్రీవత్సలక్ష్మాఽపరరాత్ర ఈశః ప్రత్యూష ఈశోఽసిధరో జనార్దనః |

దామోదరోఽవ్యాదనుసంధ్యం ప్రభాతే విష్ణుః శ్రీమాన్ భగవాన్ కాలమూర్తిః

|| ౨౨ ||

చక్రం యుగాంతానలతిగ్మనేమి భ్రమత్సమంతాద్భగవత్ప్రయుక్తమ్ |

దందగ్ధి దందగ్ధ్యరిసైన్యమాశు కక్షం యథా వాయుసఖో హుతాశః || ౨౩

||

గదేఽశనిస్పర్శనవిస్ఫులింగే నిష్పిండి నిష్పిండ్యజితప్రియాఽసి |

కూష్మాండవైనాయకయక్షరక్షోభూతగ్రహంశ్చార్ణయ చూర్ణయారీన్ || ౨౪

||

త్వం యాతుధానప్రమథప్రేతమాతృపిశాచవిప్రగ్రహఘోరదృష్టిన్ |
దరేంద్ర విద్రావయ కృష్ణపూరితో భీమస్వనోఽరీన్ హృదయాని కంపయన్

|| ౨౦ ||

త్వం తిగ్మధారాఽసి వరారిసైన్యమీశప్రయుక్తో మమ చింది చింది |
చక్షూంషి చర్మన్ శతచంద్ర ఛాదయ ద్విషామఘం నో హర
పాపచక్షుషామ్ || ౨౧ ||

యన్నో భయం గ్రహేభ్యోఽభూత్ కేతుభ్యో నృభ్య ఏవ చ |
సరీస్పృపేభ్యో దంష్ట్రీభ్యో భూతేభ్యోఽఘేభ్య ఏవ చ || ౨౨ ||

సర్వాణ్యేతాని భగవన్నామరూపాస్త్రకీర్తనాత్ |
ప్రయాంతు సంక్షయం సద్యో యేఽన్యే శ్రేయఃప్రతీపకాః || ౨౩ ||

గరుడో భగవాన్ స్తోత్రస్తోమచ్ఛందోమయః ప్రభుః |
రక్షత్వశేషకృచ్ఛేభ్యో విష్వక్సేనః స్వనామభిః || ౨౪ ||

సర్వాపద్భ్యో హరేర్నామరూపయానాయుధాని నః |
బుద్ధీంద్రియమనఃప్రాణాన్ పాంతు షార్దదభూషణాః || ౩౦ ||

యథా హి భగవానేవ వస్తుతః సదసచ్ఛ యత్ |
సత్యేన తేన నః సర్వే యాంతు నాశముపద్రవాః || ౩౧ ||

యదైకాత్మానుభావేన వికల్పరహితః స్వయమ్ |
భూషణాయుధలింగాఖ్యా ధత్తే శక్తిః స్వమాయయా || ౩౨ ||

తేనైవ సత్యమానేన సర్వజ్ఞో భగవాన్ హరిః |
పాతు సర్వైః స్వరూపైర్నః సదా సర్వత్ర సర్వగః || ౩౩ ||

విదిక్షు దిక్షూర్ద్వమధః సమంతాదంతర్భూగర్భగవాన్ నారసింహః |
ప్రహోపయన్ లోకభయం స్వనేన స్వతేజసా గ్రస్తసమస్తతేజాః || ౩౪ ||

మఘవన్నిదమాఖ్యాతం వర్మ నారాయణాత్మకమ్ |
విజేష్యస్యంజసా యేన దంశితోఽసురయూథపాన్ || ౩౫ ||

ఏతద్ధారయమాణస్తు యం యం పశ్యతి చక్షుషా |

పదా వా సంస్పృశేత్ సద్యః సాధ్వసాత్ స విముచ్యతే || ౩౬ ||

న కుతశ్చిద్భయం తస్య విద్యాం ధారయతో భవేత్ |

రాజదస్యగ్రహాదిభ్యో వ్యాధ్యాదిభ్యశ్చ కర్తించిత్ || ౩౭ ||

ఇమాం విద్యాం పురా కశ్చిత్ కౌశికో ధారయన్ ద్విజః |

యోగధారణయా స్వాంగం జహౌ స మరుధన్వని || ౩౮ ||

తస్యోపరి విమానేన గంధర్వపతిరేకదా |

యయౌ చిత్రరథః స్త్రీభిర్హతో యత్ర ద్విజక్షయః || ౩౯ ||

సాంగనో న్యపతత్ సద్యః సవిమానో హ్యవాక్శిరాః |

విద్యామిమాం ధారయతో మృతస్యాస్థివిలంఘనాత్ || ౪౦ ||

స వాలఖిల్యవచనాదస్థీన్యాదాయ విస్మితః |

ప్రాస్య ప్రాచీసరస్వత్యాం స్నాత్వా ధామ స్వమన్వగాత్ || ౪౧ ||

య ఇదం శృణుయాత్ కాలే యో ధారయతి చాద్యతః |
తం నమస్యంతి భూతాని ముచ్యతే సర్వతో భయాత్ || ౪౨ ||

శ్రీశుక ఉవాచ

ఏతాం విద్యామధిగతో విశ్వరూపాచ్ఛతక్రతుః |
త్రైలోక్యలక్ష్మీం బుభుజే వినిర్జిత్య మృధేఽసురాన్ || ౪౩ ||

|| ఇతి శ్రీమద్భాగవతే షష్ఠస్కంధే నారాయణవర్మోపదేశః ||